

دارالعلوم کے شب و روز

جناب شفیق الدین فاروقی صاحب

عید الاضحیٰ کے موقع پر حضرت مہتمم صاحب مدظلہ کا تاریخی خطاب :

اکوڑہ خٹک اور گردنواح کی مرکزی عظیم عید گاہ میں حضرت مولانا سمیع الحق صاحب مدظلہ نے ایک لاکھ سے زائد افراد سے ایک تاریخی خطاب فرمایا۔ جس میں امت مسلمہ کو درپیش صورتحال پر تفصیلی روشنی ڈالی گئی۔ اور خصوصاً کوسوؤ کے مسلمانوں پر سب درندوں کے مظالم کی پرزور مذمت بیان کی۔ حضرت مہتمم صاحب مدظلہ نے اپنے خطاب میں طالبان افغانستان کی بھرپور حمایت کا اعادہ کیا اور امریکہ اور عالم کفر کی طالبان افغانستان کے خلاف بڑھتی ہوئی سازشوں اور رشہ دوانیوں کو بے نقاب کیا۔

سفیر افغانستان مولانا سعید الرحمن حقانی کی دارالعلوم تشریف آوری :

عید الاضحیٰ کے موقع پر دارالعلوم حقانیہ کے قابل فخر فرزند جناب مولانا سعید الرحمن حقانی صاحب عید الاضحیٰ کے مبارک دن دارالعلوم حقانیہ میں اساتذہ اور طلباء کے ساتھ گزارنے کیلئے تشریف لائے۔ آپ نے تمام سرکاری پروٹوکولز کو بالائے طاق رکھ کر نماز عید میں شرکت فرمائی اور حضرت مہتمم صاحب مدظلہ کے گھر پر افغانستان کے بدلے میں تفصیلی بات چیت کی۔ اس موقع پر نائب مہتمم مولانا انوار الحق صاحب مدظلہ اور جناب مولانا حامد الحق حقانی صاحب بھی تشریف فرما تھے۔

امریکہ کے قومی ریڈیو کے پروڈیوسر کی دارالعلوم آمد :

دارالعلوم حقانیہ کی عالمگیر خدمات اور خصوصاً جہاد افغانستان اور تحریک طالبان کے بیس کیمپ (جی ایچ کیو) کی شہرت نے پورے عالم کفر کی نیندیں حرام کر کے رکھ دی ہیں۔ گزشتہ تین سالوں سے بین الاقوامی پریس کی درجنوں ٹیمیں دارالعلوم آپہنکی ہیں۔ اور حضرت مہتمم مدظلہ سے متعدد انٹرویوز ریکارڈ کر کے نشر کر چکے ہیں۔ امریکہ کے تمام بڑے اخبارات اور اسکے سب سے بڑے ٹی وی چینل سی این این نے بھی آپ کا انٹرویو نشر کیا ہے۔ اس بار امریکہ کے قومی ریڈیو کی ٹیم دارالعلوم آئی اور مختلف طلباء سے انٹرویوز ریکارڈ کرائے۔ کئی طلباء نے انگریزی زبان میں انٹرویو ریکارڈ کرائے۔ ماہنامہ الحق کے مدیر مولانا راشد الحق نے انہیں دارالعلوم کا معائنہ کرایا۔ اس کے